

اسلام اور اعتدال پسندی کا انسانی زندگی پر اثر: ایک اہم مطالعہ ISLAM AND MODERATION ITS IMPACT ON HUMAN LIFE: A CRITICAL STUDY

Dr. Khalid Majeed
University of Lahore

Abstract:

There is no doubt that the human nature hate extremism and exaggeration and love the middle of things because it is often easier, and in this context, Islamic law was a divine religion that characterizes this attribute through the behavior of adherents, worship and faith and treatment. In this paper we will try to address the concept of moderation, its pillars or principles in the sources of Islamic law, to stand at the most important obstacles that stand in the way of establishing ways of dialogue and support a culture of tolerance and co-existence and recognition of the other because of the West through the media world of malicious efforts Aimed at distorting the image of Islam and Muslims.

Key words: Islamic values. Peace, Islam and love of humanity

دین اسلام اور انتہا پسندی:

اہل مغرب اسلام کے خلاف یہ بھی پراپیگنڈا کرتے ہیں کہ اسلام انتہا پسندی کا دین ہے اور یہ دوسروں کا وجود تسلیم نہیں کرتا جبکہ اسلام تو دین اعتدال ہے اور ہر قسم کی "مذہبی انتہا" پسندی "یا" "غلو فی الدین" سے سختی سے روکتا ہے تاریخی اعتبار سے جائزہ لیا جائے تو علم ہوتا ہے کہ اسلام کی پہلی ریاست ریاست مدینہ (pluralistic society) کی خوبصورت مثال تھی جس میں صرف مسلمان ہی آباد نہ تھے بلکہ مختلف مذاہب سے تعلق رکھنے والے افراد آباد تھے اور تمام افراد معاشرہ کو مسلمانوں کی طرح انسانی حقوق حاصل تھے۔ اسلام صرف دین کے معاملے میں ہی نہیں بلکہ زندگی کے ہر شعبہ میں انسان کو اعتدال کا حکم دیتا ہے۔ اسلامی ریاست میں بسنے والے غیر مسلموں سے تعلقات میں بھی اعتدال پسندی کی تعلیمات دی گئی ہیں۔

اسلام دین اعتدال:

اسلام مذہبی رواداری اعتدال اور عدم تشدد کا حامل دنیا کا واحد دین ہے جس نے ہمیشہ نہ صرف یہود و نصاریٰ کے ساتھ بلکہ مجوس و مشرکین کے ساتھ بھی رواداری کا سلوک کیا ہے۔ لیکن آج مغرب کے یہود و نصاریٰ اسلام پر بنیاد پرستی، تشدد اور انتہا پسندی کے الزامات چسپاں کر رہے ہیں حالانکہ قرآن و حدیث میں ہر قسم کی "مذہبی انتہا" پسندی "یا" "غلو فی الدین" سے سختی سے روکا گیا ہے۔

ارشاد باری تعالیٰ ہے:

(قُلْ يَا أَهْلَ الْكِتَابِ لَا تَغْلُوا فِي دِينِكُمْ غَيْرَ الْحَقِّ) ¹

ترجمہ: (اے پیغمبر!) اے اہل کتاب اپنے دین میں ناحق غلو نہ کرو۔

ریاست مدینہ اور غیر مسلموں کیساتھ تعلقات:

اسلامی ریاست ایک "Pluralistic Society" تھی جس میں مختلف مذاہب اور قومیتوں کے لوگ آباد تھے۔ اس میں مکہ و مدینہ کے مسلمان اور مدینہ کے یہود کے علاوہ فارسی (ایران) سے حضرت سلمان فارسی اور حبشہ سے حضرت بلال حبشی آباد تھے۔ اسی مذہبی معاہدے کے بارے میں ڈاکٹر حافظ محمد ثانی نے یوں تبصرہ کیا ہے:

"یہ معاہدہ مذہبی رواداری اور فراخدلی کی ایک مثال ہے جس پر دنیا فخر کر سکتی ہے۔ موجودہ دور کی اقوام متحدہ بھی فریقین میں اس سے بہتر اور رواداری پر مبنی معاہدہ نہیں کر سکی" ²۔ اسی تاریخ ساز معاہدہ کی بدولت غیر مسلموں اور مختلف افراد و اقوام کے حقوق و فرائض اور مذہبی آزادی اور اتحاد و یگانگت کا اصول وضع ہوا۔ چنانچہ یہود مدینہ اور دیگر غیر مسلم اقلیتوں کو اتحاد و یگانگت پر مبنی اسی تاریخی معاہدے سے مندرجہ ذیل حقوق مراعات ہوئی:

¹ سورة المائدہ: ۷۷، ۵

² رسول اکرم اور رواداری، محمد ثانی ڈاکٹر، فضلی سنز، کراچی، ۱۹۹۸ء، ص: ۵۷

ان یہود بنی عوف امة مع المومنين لليهود دينهم و للمسلمين دينهم مواليتهم وانفسهم»³۔
ترجمہ: بنی عوف کے یہودی مومنین کے ساتھ سیاسی وحدت تسلیم کیے جا تے ہیں۔ یہودیوں کو ان کا دین اور مسلمانوں کو ان کا دین۔

یہ معاہدہ آنحضور ﷺ کی سیاسی بصیرت اور مذہبی رواداری و فراخدلی کی روشن مثال ہے۔ نبی ﷺ نے ایک مثالی فلاحی ریاست قائم کی جس میں ہر فرد کو بلا تفریق مذہب و ملت، عقیدہ و عمل کے مکمل آزادی حاصل تھی۔ اسلام کی پہلی ریاست ایک (Pluralism) کا قابل تقلید نمونہ تھی اور اسلام (Pluralistic) سوسائٹی کا زبردست حامی ہے۔ حضور اکرم ﷺ نے پہلی اسلامی ملٹی نیشنل ریاست کے لئے ایسا اسلامی آئین وضع کیا کہ تمام قومیتوں اور مذاہب کے لوگ ایک سیاسی وحدت میں مکمل آزادی کے ساتھ رہتے تھے جس ریاست اور قانون سازی کی آج کے جدید زمانہ میں اشد ضرورت محسوس کی جارہی ہے اسلام نے اس کا عملی نمونہ آج سے تقریباً ساڑھے چودہ سو سال پہلے پیش کیا۔ جس کا اعتراف مغربی مستشرقین بھی کر تے ہیں۔ کیرن ارم اسٹرانگ نے معاہدہ کے بارے لکھا ہے :

“A treaty was drawn up which, by a stroke of good fortune, has been preserved in the early sources so we see the blue print of the first Islamic community.”⁴

یعنی اسلامی ریاست کا یہ پہلا دستور Pluralism کا ایک خوبصورت نمونہ تھا۔

اسلام میں غیر مسلموں سے تعلقات کی اجازت اور اس کی حدود اور نوعیت:
اسلام کی تعلیمات کسی مخصوص، قوم، قبیلے یا علاقے کے لوگوں کے لئے نہیں بلکہ اسلام آفاقی تعلیمات کا حامل ہے اور اس کا خطاب تمام انسانیت کے لئے ہے۔

بعض افراد جو اسلامی تعلیمات کی روح سے واقف نہیں ہوئے۔ اپنے سطحی مطالعے کی بنیاد پر یہ دعویٰ کر تے ہیں کہ اسلام غیر مسلموں سے ہر قسم کے تعلقات قائم کرنے کے خلاف ہے۔ لیکن اگر اس سلسلے میں تمام اسلامی تعلیمات کو مد نظر رکھا جائے تو بات واضح ہو تی ہے کہ اسلام تعلقات و مراسم سے منع نہیں کر تا بلکہ صورتحال کے مطابق اصول و ضوابط قائم کر تاہے۔ غیر مسلموں سے تعلقات قائم کرنے کے لیے چار چیزوں کو مدنظر رکھنا ہر گانووعیت کے اعتبار سے تعلقات کے لیے چار اصطلاحات ہیں⁵۔

(1) موالیات (2) مواصلات (3) مدارات (4) معاملات موالیات:

قلبی دوستی کے ہیں یہ صرف مومنین کے ساتھ خاص ہے کافروں کیسی حال میں بھی جائز نہیں کیونکہ اہم ملی رازوں میں اعتماد کرنا اور قلبی تعلقات بڑھانا شریعت محمدی ﷺ میں اس سے سختی سے منع کیا گیا ہے: ارشاد باری تعالیٰ ہے۔

(وُؤْؤْؤْؤْؤْؤْؤْ) ⁶

ترجمہ: مومن کافروں کو اپنا دوست نہ بنائیں مومنوں کے علاوہ۔

مواصفات:

اس سے مراد ہمدردی ، خیر خواہی اور نفع رسانی کے ہیں۔ یہ صرف ان غیر مسلموں کے لیے جائز ہے جو مسلمانوں سے برسرِ پیکار نہ ہوں اور نہ ہی مسلمانوں کے خلاف نظریاتی و جغرافیائی مزاحمت میں شامل اقوام کے حلیف ہوں ۔

ارشاد باری تعالیٰ ہے۔

[illegible]

ترجمہ: اللہ تعالیٰ تمہیں ان لوگوں سے (دوست بنانے) سے منع نہیں کرتا جو تم سے دین کے

معاملے میں لڑائی نہیں کرتے۔

اصول مدارات: اس کے معانی خوش اخلاقی اور مہمان نوازی کے ہیں۔ یہ سب غیر مسلموں کے ساتھ جائز ہے۔ نئی □ نے جتنے بھی غزوات لڑے اسی اصول کو پیش نظر رکھا۔ جنگی قیدیوں سے حسن سلوک کا معاملہ ہو یا مزاحم قوتوں کے بہیمانہ رویے کا سابقہ۔ فتح مکہ رمضان ۸ ہجری کو اپنے بدترین دشمنوں کفار مکہ پر کامل اقتدار و اختیار حاصل کر لیا تھا۔

معاملات:

(³) البدايه والنهائيه، ٢٢٤، ٣

⁴) Muhammad, a Biography of the prophet, ibid, p.155

(⁵) السيره النبويه، ٢، ٦٣٩

⁶ سورة آل عمران: ٢٨٣

(⁷) سورة الممتحنة: ٨، ٦٠

تیسرا درجہ معاملات کا ہے ان سے تجارت کرنا یا اجرت و ملازمت اور صنعت و حرفت کے معاملات کرنا یہ بھی تمام غیر مسلموں سے جائز ہے بجز اس حالت کے کہ ان معاملات سے تمام مسلمانوں کو نقصان کا اندیشہ ہو۔ آج جدید زمانے میں غیر مسلم خصوصاً اہل یورپ سائنس اور ٹیکنالوجی میں عصر حاضر کے مسلمانوں سے بہت آگے ہیں لہذا ان سے تعلیمی بنیادوں پر تعاون کیا جا سکتا ہے۔ اس کی مثال غزوہ بدر کے غیر مسلم پڑھے لکھے قیدیوں کو حضور اکرم ﷺ نے مسلمان بچوں کو پڑھنا لکھنا سکھانے کی شرط پر آزادی کا پروانہ جاری کیا تھا معاملات میں کاروبار اور تجارت میں غیر مسلموں سے لین دین کی مثالیں آنحضور ﷺ کی سیرت پاک سے بھی ملتی ہیں۔ حضرت انسؓ سے روایت ہے:

«اشْتَرَى رَسُولُ اللَّهِ صَلَّى اللَّهُ عَلَيْهِ وَسَلَّمَ طَعَامًا مِنْ يَهُودِيٍّ بِنَسِيئَةٍ وَرَهْنَهُ دِرْعًا لَهُ مِنْ حَدِيدٍ»⁸

ترجمہ: رسول اللہ ﷺ نے ایک یہودی سے طعام خریداتھا اور اس کے پاس اپنی زرہ رہن رکھی تھی۔

تعلقات قائم کرنے سے ممانعت کے دلائل:

وہ غیر مسلم جو اسلام کے خلاف نظریاتی یا جغرافیائی سطح پر برسر پیکا رہیں اسلام ان کے ساتھ تعلقات قائم کرنے سے سختی سے منع کرتا ہے۔ اس بارے میں قرآن حکیم میں مختلف مقامات پر آیات موجود ہیں۔ ارشاد باری تعالیٰ ہے:

(لَا يَتَّخِذِ الْمُؤْمِنُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ)⁹

ترجمہ: مومنین اہل ایمان کو چھوڑ کر کا فروں کو اپنا رفیق اور مددگار نہ بنائیں۔

اس میں تعلقات کی قسم موالات سے منع کیا گیا ہے کہ مسلمان ان غیر مسلموں سے قلبی دوستی اختیار نہ کریں۔ یعنی دوست بنانے میں غیر مسلموں کو مسلمانوں پر ترجیح نہ دیں۔

دوسری جگہ ارشاد ہوا ہے۔

(يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَى أَوْلِيَاءَ بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ مَنَّكُمْ فَإِنَّهُمْ مِنْهُمْ إِنْ اللَّهُ لَا يَهْدِي الْقَوْمَ الظَّالِمِينَ)¹⁰

ترجمہ: اے لوگو، جوایمان لائے ہو! یہودیوں اور عیسائیوں کو اپنا رفیق نہ بناؤ یہ آپس میں ایک دوسرے کے رفیق ہیں۔ اور اگر تم میں سے کوئی ان کو اپنا رفیق بناتا ہے تو اس کا شمار بھی انہی لوگوں میں ہے یقیناً اللہ ظالموں کو اپنی راہنمائی سے محروم رکھتا ہے۔

دوسری جگہ ارشاد ہے۔

(يَا أَيُّهَا الَّذِينَ آمَنُوا لَا تَتَّخِذُوا الْكَافِرِينَ أَوْلِيَاءَ مِنْ دُونِ الْمُؤْمِنِينَ أَتُرِيدُونَ أَنْ تَجْعَلُوا لِلَّهِ عَلَيْكُمْ سُلْطَانًا مُبِينًا)¹¹

ترجمہ: اے ایمان والو! مومنوں کو چھوڑ کر کافروں کو دوست نہ بناؤ، کیا تم چاہتے ہو کہ اپنے اوپر اللہ تعالیٰ کو صاف حجت قائم کر لو؟

ارشاد باری تعالیٰ ہے۔

(فَتَرَى الَّذِينَ فِي قُلُوبِهِمْ مَرَضٌ يُسَارِعُونَ فِيهِمْ يَقُولُونَ نَخْشَى أَنْ تُصِيبَنَا دَائِرَةٌ)¹²

ترجمہ: آپ دیکھیں گے کہ جن کے دلوں میں بیماری ہے وہ دوڑ دوڑ کر ان میں گھس رہے ہیں اور کہتے ہیں کہ ہم کو خطرہ ہے کہ ایسا نہ ہو کہ کوئی حادثہ ہم پر آ پڑے۔

اس آیت کریمہ میں منافقوں کی ایک علامت بتائی ہے کہ یہ لوگ اسلام کا دعویٰ تو کرتے ہیں لیکن ذرا سے مشکل حالات میں کافروں کے گروہ میں شامل ہو جاتے ہیں کہ کہیں مسلمانوں کے بظاہر کمزور گروہ میں رہنے سے ان کے مال و جان کو کوئی نقصان نہ پہنچا سکے۔

سورۃ آل عمران میں یوں ارشاد ہے۔

(يَا أَيُّهَا الَّذِينَ آمَنُوا لَا تَتَّخِذُوا بَطَانَةً مِّنْ دُونِكُمْ)¹³

ترجمہ: اے لوگو، جوایمان لائے ہو اپنی جماعت کے علاوہ کسی دوسرے کو راز دان نہ بناؤ۔

اس آیت کریمہ میں مسلمانوں میں Personal معاملات میں غیر مسلموں کو راز دان بنانے سے سختی سے

منع کیا گیا ہے

امام رازیؒ کی رائے ہے:

(8) مسلم، رقم: ۱۲۰۲

(9) سورۃ آل عمران: ۲۸، ۳

(10) سورۃ المائدہ: ۵۱، ۵

(11) سورۃ النساء: ۱۴۴، ۴

(12) سورۃ المائدہ: ۵۲، ۵

(13) سورۃ آل عمران: ۱۱۸، ۳

» ان يتخذوا امن الكفار واليهود واهل الا هواء دخلاء ولجاوا يفافوضونهم فى الاراء اليهم امور هم¹⁴»

ترجمہ: اللہ تعالیٰ نے مسلمانوں کو غیر مسلموں کی طرف میلان سے سختی سے ڈالتا ہے کہ وہ کفار اور یہود اور خواہش پر ستوں کو اپنی آراء اور رمشوروں میں دخیل بنائیں اور اپنے امور ان کے سپرد کریں۔

غیر مسلموں سے تعاون واستعانت کے دلائل:

غیر مسلموں سے ربط و تعلقات اور استعانت کو محض اس وجہ سے نا جائز قرار نہیں دیا جاسکتا کہ وہ غیر مسلم ہیں۔ اگر غیر مسلم مسلمانوں پر نہ زیادتی کریں، نہ ان کے حقوق پامال کریں اور نہ ہی دعوت دین اسلام میں کسی قسم کی روکا وٹ پیدا کریں تو ان سے تعاون و ربط رکھنا جائز ہے۔ یعنی ان سے تعلقات بالکلیہ منع نہیں بلکہ بعض وجوہ کی بنیاد پر منع ہیں۔

ارشاد باری تعالیٰ ہے:

ترجمہ: تمہیں اللہ ان لوگوں سے احسان کرنے سے منع نہیں کرتا جو تم سے دین کے معاملے میں نہیں لڑتے اور نہ انہوں نے تمہیں گھروں سے نکالا ہے تم ان پر احسان کرو ان سے انصاف کرو۔

ترجمہ: (اے نبی □) کہہ دیں! اے اہل کتاب! ایسی انصاف والی بات کی طرف آؤ جو ہمارے اور تمہارے درمیان برابر ہے۔

یعنی اسلام بین المذاہب اتحاد و تعاون کا داعی دین ہے اس آیت کریمہ میں اہل کتاب یہود و نصاریٰ کو اتفاق و اتحاد کی طرف بلا یا ہے۔

ارشاد باری تعالیٰ ہے:

(فَمَا اسْتَقَامُوا لَكُمْ فَاسْتَقِيمُوا لَهُمْ)¹⁵

ترجمہ: جب تک وہ لوگ تم سے معاہدہ نہ پھٹیں تم بھی وعدہ وفا کرو۔
(وَإِنْ جَاحُوا لِلْسَّلَامِ فَأَجْزَلُ لَهَا وَتَوَكَّلْ عَلَى اللَّهِ)¹⁶

ترجمہ: اگر وہ صلح کی طرف جھکیں تو تم بھی صلح کی طرف جھک جاؤ اور (اے نبی □) اللہ پر بھروسہ رکھو۔

تعاون، دوستی اور تعلقات میں اسلام باقی کفار و مشرکین کے مقابلے میں اہل کتاب کو ترجیح دیتا ہے اور اہل کتاب میں عیسائیوں کو یہودیوں پر ترجیح دیتا ہے۔

اللہ تعالیٰ نے جو نفسیات اور مافی الصدور جاننے والے ارشاد فرما رہا ہے کہ اسلام کے سب سے قریب ترین گروہ نصاریٰ ہے اور یہ باقی تمام مذاہب کے پیرکاروں کے مقابلے میں اسلام دوست نظریات رکھتے ہیں۔

غیر مسلموں سے تعلقات میں فراخ دلی:

اسلام غیر مسلموں سے معاشرتی اور سماجی تعلقات میں فراخ دلانہ میل جول کا حامی ہے اور کسی قسم کے تعصب اور کراہت کو پسند نہیں کرتا۔ اہل کتاب کے کھانے کو مسلمانوں کے لیے حلال قرار دیا ہے۔

ارشاد باری تعالیٰ ہے:

(وَطَعَامُ الَّذِينَ أُوتُوا الْكِتَابَ حَلَلٌ لَّكُمْ)¹⁷

ترجمہ: اہل کتاب کا کھانا تمہارے لیے حرام ہے۔

اس آیت کریمہ کی تفسیر علامہ ابوبکر جصاصؒ فرماتے ہیں۔

» عَنْ ابْنِ عَبَّاسٍ وَأَبِي الدَّرْدَاءِ وَالْحَسَنِ وَمُجَاهِدٍ وَإِبْرَاهِيمَ وَقَتَادَةَ وَالسُّدِّيَّ أَنَّهُ ذَبَّاحُهُمْ وَظَاهِرُهُ يَفْتَضِي ذَلِكَ «¹⁸

ترجمہ: ابن عباس، طعام سے مراد غیر مسلموں کا ذبیحہ اور ظاہر کلام سے بھی یہی ثابت ہو تا ہے۔

علامہ جصاصؒ نے اس آیت کریمہ کی سیرت کا حوالہ دے کر مزید وضاحت کی ہے:

»إِنَّ النَّبِيَّ صَلَّى اللَّهُ عَلَيْهِ وَسَلَّمَ أَكَلَ مِنَ الشَّاةِ الْمَسْمُومَةِ الْمَشْوِيَةِ الَّتِي أَهْدَتْهَا إِلَيْهِ الْيَهُودِيَّةُ وَلَمْ يَسْأَلْهَا عَنْ ذَبِيحَتِهَا أَهِيَ مِنْ ذَبِيحَةِ الْمُسْلِمِ أَمْ الْيَهُودِيَّةِ «¹⁹

(14) تفسیر کبیر، ۱۷۸، ۴

(15) سورة التوبة: ۷، ۹

(16) سورة الانفال: ۶۱، ۸

(17) سورة المائدة: ۵، ۵

(18) احکام القرآن، ۳۹۴، ۲

(19) احکام القرآن، ص: ۳۹۴

ترجمہ: نبی ﷺ نے ایک یہودی کا ہدیہ کیا ہوا بکری کا گوشت جس میں زہر ملا دیا گیا تھا کھالیا اور اس سے یہ نہیں دریافت کیا کہ اس کو مسلمان نے ذبح کیا تھا یا یہودی نے۔
اجرت پر رکھنا:

علامہ ابن تیمیہ نے غیر مسلم کو اجرت پر رکھنے کے حق میں فتویٰ دیتے ہیں ہجرت مدینہ میں ایک غیر مسلم عبد اللہ بن اریقط جو ماہر راستہ شناس تھا اس کو سفر میں راہنمائی کے لیے منتخب کیا :
واذ كان اليهودي او النصراني خبيراً بالطب جاذله ان يستطيه كما يجوز له ان يودحه المال وان يعامله وقد استاجر رسول الله رجلاً مشركاً لما هاجر وكان هادياً ماهراً بالهداية²⁰
ترجمہ: اگر کوئی یہودی یا عیسائی فن طب میں درک رکھتا ہو تو یہ جائز ہے کہ اس سے معالجہ کرایا جائے اور اس سے معاملت کی جائے خود رسول اللہ ﷺ نے ایک مشرک شخص کو اجرت پر حاصل کیا جب ہجرت فرمائی تھی جو بڑا ماہر راہ شناس تھا۔
غیر مسلم والدین کی عزت و تکریم:

اسلام میں والدین کی عزت و تکریم کرنے کا حکم دیا گیا ہے اللہ کی عبادت کے بعد سب سے بڑی نیکی والدین سے حسن سلوک ہے۔ اسلام والدین کی اطاعت میں مسلم اور غیر مسلم والدین کی عزت و احترام میں فرق نہیں کرتا بلکہ ہر حال میں لازم قرار دیا ہے ۔

ارشاد باری تعالیٰ ہے:
(وَإِنْ جَاهِدْكَ عَلَىٰ أَنْ تَشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبْهُمَا فِي الدُّنْيَا مَعْرُوفًا)²¹
ترجمہ: اور اگر وہ تجھے مجبور کریں کہ تو میرے ساتھ شرک کر جس کا تجھے علم نہیں ہے تو تو ان کی بات نہ ماننا اور ان کے ساتھ اچھائی کے ساتھ برتاؤ کرنا۔

غیر مسلم رشتہ داروں سے تعاون:
والدین کے بعد رشتہ داروں کا حق ہے اسلام نے جہاں مسلمان رشتہ داروں کے حقوق کی ادائیگی پر زور دیا ہے، وہیں غیر مسلم رشتہ داروں کے حقوق ادا کرنے کی تلقین کی ہے۔ اس ضمن میں حضرت صفیہؓ کا عمل قابل حجت ہے:

«بَاعَتْ صَفِيَّةُ زَوْجَ النَّبِيِّ صَلَّى اللَّهُ عَلَيْهِ وَسَلَّمَ دَارًا لَهَا مِنْ مُعَاوِيَةَ بِمِائَةِ أَلْفٍ، فَقَالَتْ لِذِي قَرَابَةٍ لَهَا مِنَ الْيَهُودِ: وَقَالَتْ لَهُ: «أَسْلِمُ، فَإِنَّكَ إِنْ أَسْلَمْتَ وَرَثْتَنِي»، فَأَبَى فَأَوْصَتْ لَهُ، قَالَ بَعْضُهُمْ: بِثَلَاثِينَ أَلْفًا»²²
ترجمہ: ام المومنین حضرت صفیہؓ نے اپنے مکان حضرت معاویہ کو ایک لاکھ میں فروخت کیا ، انہوں نے اپنے ایک یہودی عزیز سے کہا کہ اگر تم مسلمان ہو جاؤ تو میرے وارث بن جاؤ گے ، اس نے انکار کر دیا ، پھر انہوں نے اس کے لئے وصیت کی، جو بعض لوگوں کے مطابق تیس ہزار کی تھی۔

غیر مسلم پڑوسی سے تعاون:
علامہ قرطبی نے علماء کا فتویٰ نقل کیا ہے:
«قال العلماء الاحاديث في اكرام الجار جاءت مطلقة غير مقيدة حتى الكافر»²³
ترجمہ: علماء نے کہا ہے کہ پڑوسی کے اکرام و احترام میں جو احادیث آئی ہیں وہ مطلق ہیں اس میں کوئی قید نہیں ہے، کافر کی بھی قید نہیں۔
اسلام تفريق بين الرسل کا قائل نہیں ہے۔ بلکہ اتفاق و اتحاد کی دعوت دیتا ہے۔ انبیاء کے متعلق ارشاد ہے۔
(لَا تَفَرِّقُ بَيْنَ أَحَدٍ مِنْهُمْ وَتَحْنُ لَهُ مُسْلِمُونَ)²⁴
ترجمہ: ہم فرق نہیں کرتے ان سب میں سے ایک میں بھی اور ہم اسی پر وردگار کے فرما رہے ہیں۔

(20) مختصر الفتاوى المصرية، ابن تیمیہ، (م ۷۷۸ھ)، مطبوعہ مصر، س.ن.ص: ۵۱۶

(21) سورة لقمان: ۱۵، ۳۱

(22) المصنف، رقم: ۹۹۱۳، ج: ۳۳

(23) الجامع، الاحکام القرآن، ۱۸۴، ۵

(24) سورة البقره: ۱۳۶، ۲